

07/02/2025

09.25 AM(5 min)

آداب

یہ آکاش وانی سرینگر ہے ۔

اب آپ محمود احمد خان سے خبریں سنئے

وزیر اعظم

وزیر اعظم نریندر مودی نے کہا ہے کہ ملک کی ترقی کے لئے نیشنل فیسٹ اُن کی حکومت کا ماڈل ہے ۔ وہ پارلیمنٹ اجلاس سے صدر جمہوریہ کے خطاب سے متعلق شکریہ کی تحریک پر بحث کا جواب دے رہے تھے ۔

وزیر اعظم نے کہا کہ مدرایوجنا اور سٹارٹ اپ انڈیا جیسی اسکیمیں لاکھوں لوگوں خاص طور پر نوجوانوں کے خواب پورا کر رہی ہے ۔

پرفٹنٹ گورنر

پرفٹنٹ گورنر منوج سنہا نے نوجوانوں پر زور دیا ہے کہ وہ ایک مضبوط اور وکست بھارت بنانے کیلئے متحد ہو کر کام کریں۔ بین ریاستی تجرباتی پہل کے تحت جموں کا دورہ کرنے والے شمال مشرقی ریاستوں کے نوجوانوں سے بات کرتے ہوئے منوج سنہا نے کہا کہ طلباء کے ایسے دوروں سے، ایک بھارت شریشٹھ بھارت کا نظریہ پورا ہونے کے ساتھ ساتھ کثرت میں وحدت جیسے اقدار کو سمجھنے میں بھی مدد ملتی ہے ۔

وزیر اعلیٰ

وزیر اعلیٰ عمر عبداللہ نے کہا ہے کہ اسمبلی کے بجٹ اجلاس سے قبل متعلقین کے ساتھ بجٹ سے پہلے کی مشاورت ایک عوام دوست بجٹ تشکیل دینے میں معاون ثابت ہو گا ۔

انہوں نے پری بجٹ مشاورت کے ایک حصے کے طور پر کل دوسرے روز بارہمواہ، ادھمپور، کوٹگام اور رام بن اضلاع سے تعلق رکھنے والے ارکان اسمبلی اور ضلع ترقیاتی کونسل کے سربراہوں کے ساتھ تفصیلی ملاقاتیں کیں

نائب وزیر اعلیٰ

نائب وزیر اعلیٰ سرندر کمار چودھری نے افسروں کو ہدایت دی ہے کہ وہ سرکار کی مختلف اسکیموں اور فلاحی پروگراموں کی موثر عمل آوری یقینی بنانے کے لئے اکثر و بیشتر دیہی اور دور دراز علاقوں کا دورہ کیا کریں ۔

وہ جموں ضلع کے چوکی چورہ علاقے میں منعقدہ ایک عوامی دربار میں بول رہے تھے ، جہاں انہوں نے مقامی لوگوں کے مسائل و مشکلات کی سنوائی کی ۔ ان کے ہمراہ کھیل کود کے وزیر ستیش شرما بھی تھے ۔

چیف سیکریٹری

چیف سیکریٹری اٹل ڈاؤ نے راجوری کے بڈبال علاقے میں گزشتہ مہینے کی پُر اثرار اموات کی وجوہات جاننے اور آئندہ ایسی صورتحال ٹالنے کی غرض سے محکمہ صحت ، پولیس اور قومی اہمیت کے اداروں کے نمائندوں کی ایک جائزہ میٹنگ کی صدارت کی ۔ اس دوران انہوں نے انتظامیہ کی جانب سے ایسے واقعات روکنے کے لئے کئے جا رہے اقدامات کا جائزہ لیا ۔

چیف سیکریٹری نے ایمر ڈی سے استدعا کی کہ وہ جموں کشمیر میں اس طرح کی صورتحال پر قابو پانے کے لئے کچھ سینئر ڈاکٹروں اور ماہرین کو مقامی معالجین کی صلاحیت سازی کی غرض سے یہاں بھیجے ۔

پولیس

اینٹی کورپشن بیورو کی ایک ٹیم نے گاندربل ضلع کے ہلاک گنڈ سے محکمہ دیہی ترقیات میں کام کرنے والے محمد اشرف ملک نامی ایک ملازم کو رشوت دینے کی پاداش میں گرفتار کیا گیا ہے ۔ معاملے کی تحقیقات جاری ہے ۔

بڈگام پولیس کی جانب سے اوم پورہ میں فوجداری کے نئے قوانین سے متعلق ایک جانکاری پروگرام منعقد کیا گیا ۔ پروگرام کی قیادت ڈپٹی ایس پی سُمیت کمار نے کی ۔ اسی طرح کا ایک پروگرام ٹکرو شوپیان میں ضلع کے ایس پی ہیڈ کوارٹر کی قیادت میں منعقد ہوا ۔

ناتھ راج پورہ میں پولیس کیمونٹی پارٹنرشپ گروپ کی ایک میٹنگ CB دریں اثناء پلوامہ ضلع کے نتیبا نے کی ۔ اس موقع پر لوگوں کے مسائل PD منعقد ہوئی ۔ پروگرام کی قیادت ایس پی پلوامہ کی سماعت کی گئی ۔

ادھر گاندربل پولیس نے معدنیات کی غیر قانونی کانکنی میں ملوث سات گاڑیوں کو ضبط کیا ہے ۔

ڈپٹی کمشنرز

ڈپٹی کمشنر شوپیان ششیر گپتا نے افسروں کی ایک میٹنگ کے دوران ضلع میں تعمیر و ترقی کے جاری عمل کا جائزہ لیا ۔ انہوں نے متعلقہ افسروں کو مختلف سیکٹروں کے ترقیاتی کاموں کو وقت ربتے مکمل کرنے کی ہدایت دی ۔

ڈپٹی کمشنر پلوامہ ڈاکٹر بشارت قیوم نے عوامی شکایات کے ازالے سے متعلق ایک پروگرام کی صدارت کی ۔ اس موقع پر انہوں نے کہا کہ ضلع انتظامیہ تیز تر ترقی اور عوام پر مرکوز حکمرانی فراہم کرنے کے لئے عہد بستہ ہے ۔

شاہراہ

سرینگر جموں قومی شاہراہ دو طرفہ ٹریفک کیلئے کھلی ہے۔ بتہ سرینگر کرگل روڈ // بھدرواہ۔ چھمبا روڈ/مغل روڈ اور سنتھن روڈ ابھی تک ٹریفک کے لئے بند ہیں۔

درجہ حرارت

سرینگر میں رات کا کم سے کم درجہ حرارت منفی 3 اعشاریہ 3 ڈگری جبکہ جموں میں رات کا کم سے کم درجہ حرارت 5 اعشاریہ 4 ڈگری سیلسیوس درج کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ